

ইনর্জি সেক্টরিতা সপিনা থাঞ্চে

রাশিষ্টা, ওজোবর ১১ (এজেলি) :
প্রসিদ্দেস্ত দোনাভ ট্রম্পকী
মায়োজা হৌজিক চখারি ইনশীচেনে
ইনকাইরিগী শরুক ওইনা ইনর্জি
সেক্টরিতা রিক পেরিদা যু এস হাউস
ইন্টলিজেন্স কমিটিনা সপিনা ইশু
তৌদুনা যুজেনগা মহাক্কা চখনখিবা
দিলিংখিংগা মরী লৈনবা দোকুম্বে
টশিং পুথোরক্কা খঙনশ্চে ।
ওজরসাইট, রিফোর্ম অমসুং ফোরেন
এফোরস কমিটিশিংগা তামরগা
হাউস ইন্টলিজেন্স কমিটিনা
শগোলশেল নুমিতা ইশু তৌখিবা
সপিনা অদুনা পেরিদা ওজোবর
১৮ ফাওবগী মনুংদা মরী লৈনবা
দোকুম্বেটশিং পুথোরক্কা হায়জখি।

কার্গো প্লেন কায়বদা প্রসিদ্দেস্ত এল টাফ শিরে

কিলাসা, ওজোবর ১১ (এজেলি) :
প্রসিদ্দেস্ত এল টাফ পুদুনা পাহিবিবা
কার্গো প্লেন অমা শগোলশেল নুমিতা
কোঙ্গোদী নোংপোক থংবা শরুক
কায়খিবাগা লায়ননা অতোংবা
পেসেজর চমক্কা লায়ননা তুগী মীওই
পুমমক শিরে হায়না প্রসিদ্দেস্ত এল
এডভাইজরনা ফোঙদোকশ্চে।

টর্কিনা সিরিয়াগী কর্দিস এরিয়াশিংদা লান্দাবা নুমিৎ অহুয়ি শুরে, মীওই চা কয়া শিঞ্চে, লিশিং কয়ানা লাঞ্চে



ইষ্টাবল, ওজোবর ১১ (এজেলি) :
টর্কিনা বার প্লেনশিং অমসুং
অট লরিনা সিরিয়াগী অরাং
নোংপোক থংবা লমদমদা লৈবা
কর্দিস মিলিসিয়াশিংগী টাগেটশিংদা
মিসাইল অমসুং সেল কাপশিন্দুনা
লান্দাবা নুমিৎ হুয়ি শুজিনখিবাগা
লায়ননা মীওই চা কয়া শিঞ্চে অমসুং
মীওই লিশিং কয়ানা লাঞ্চে।

টর্কিনা লাঞ্চে অসিনা মরম
ওইদুনা রিপব্লিকান সিনেটরশিং
য়াওনা যু এস কেংগেসকী
মেশ্বর কয়ানা প্রসিদ্দেস্ত দোনাভ
ট্রম্পকী বারপেপ কয়া যানিংদবা
ফোঙদোকশ্চে।
ইসলামিক স্টেট মিলিটেটশিংগী
মায়োজা কর্দিস ফোর্সশিংগা
লায়ননা লাঞ্ছেংমিয়ারকখিবা যু

এসকী ট্রম্পশিং প্রসিদ্দেস্ত ট্রম্পনা
রিথডো তৌখিবদগী চখরকখিবা
টর্কিনা মিলিটরি কেম্পেয়ন অদুনা চহী
৮ শুরক্কা সিভিল বারদা অনৌবা
লানফম অমা অমুক হাংখিবাগা
লায়ননা ওইরিবদগী ফিভম অসিবু
মালেমগী লৈবাক কয়ানা অকনবা
মওংনা ক্রিটসাইজ তৌশ্চে।
যু এস কেপিটেল রাশিংটনদা

ইথিওপিয়াগী প্রাইম মিনিষ্টর অবি অহমদনা নোবেল পিছ প্রাইজ ফংঞ্চে



ওলো, ওজোবর ১১ (এজেলি) :
যুমথংনরিবা এরিটরিয়াগা মর
তগ্গা ফিভম লাকহমবা হোংনবদা
মর ওইবা থৌদাং লৌখিবা
ইথিওপিয়াগী প্রাইম মিনিষ্টর অবি
অহমদনা ইরাই নুমিতা কুমজা
২০১৯ গী নোবেল পিছ প্রাইজ
ফংঞ্চে।
প্রাইজ অসি দিসেম্বর ১০ দা
ওলোদা পাঙথোকপা চাং লেন্গবা

খৌরম অমদা খুংশিন্নগদৌবিনি।
কুমজা ১৯৯৮ দগী কুমজা ২০০০
ফাওবা বোর্দরদা অকনবা লান
শোক্কা দূনা মতম শাংনা অমগা
য়েংখিনরকখিবা ইথিওপিয়া
অমসুং এরিটরিয়ানা হৌখিবা কুমজা
২০১৮ গী জুলাইদা নাকল অনীগী
মরত্কা অমুক হুয়া দিপ্লোমেটিক মরী
থল্লাবা হৌখিবনি।
মর তগ্গা ফিভম লাকহমবা

অমসুং ই *ট র নেন সন ল
কোওপেরেসন হেনগংহমবা থবক
কয়া পায়খংখিবা, মর ওইনা
যুমথংনরিবা এরিটরিয়াগা বোর্দর
কনফ্লিক্টকী রোরোইশিন পুরক্কা
হোংনবদা মর ওইবা থৌদাং
লৌখিবদগীদমক্কা চহী অসিগী পিছ
প্রাইজ ইথিওপিয়াগী পি এম অবি
অহমদনা পীরে হায়না নোবর্জিন
নোবেল কমিটিনা ফোঙদোকখি।

মিলিটরি এক্সন লেন্গবা ঈ য়ুনা টর্কিদা আপিল তৌঞ্চে



ব্রসেলজ, ওজোবর ১১ (এজেলি) :
তু কোইনা চংনগদবা সিরিয়াগী কনফ্লিক্টকী
সোলাসন মিলিটরি পাহেন্গা পুরক্কা যারোই হায়না
যুরোপিয়ন যুনিয়ন (ঈ য়ু)না ফোঙদোকখিবাগা
লায়ননা টর্কিদা লান নংদুনা লৈরিবা লৈবাক
অদুনা ল্লাইগী ওইবা বারপেপ অমা লৌদুনা
চখারিবা মিলিটরি এক্সন লেন্গবা আপিল তৌঞ্চে।
ঈ য়ুগী স্টেটমেন্ট অমনা হায়, সিরিয়াগী
অরাং নোংপোক থংবা লমদমদা অমুক হুয়া লান
শোক্কা লমদম অপুহা অদুগী তও তাবা ফিভমদা

মখা তানা অকায়বা পীবগা লায়ননা মীচমশিংগী
অরাবসু হেনগংলগনি অমদি মখা তানা যুম-
কৈ থাদোক্কা লাজেনবগী থৌওংশিং অমুক
উরাগনি। যু এননা লুচিংদুনা সিরিয়াদা মর তগ্গা
ফিভম লাকহমবগী প্রোসেসসু লান অসিনা হুয়া
লুশিনহলগনি হায়নসু স্টেটমেন্ট অদুনা পনখি।
ঈ য়ুগী স্টেটমেন্ট অদুনা মখা তানা
ফোঙদোকখিবদা টর্কিনা নাকল নামগী ওইবা
বারপেপ অমা লৌদুনা লৌখংলক্কা মিলিটরি
খোঙথাং অদুনা ইসলামিক স্টেট (আই এস)

টের গ্রপ মায়খিবা পীনবা গ্লোবেল কোলিসমা
হোংনদুনা হৌজিক ফাওবদা খুমাঙ চাওশিনবা
উল্লিবা কয়াদা চাওনা অকায়বা পীরগনি।
তশেংনমক মিলিটরি এক্সমা কোলিসন
অসিগী লোকেল পাটর্নশিংগী সিক্যুরিটিদা
অকায়বা পীবগা লায়ননা সিরিয়াগী অরাং
নোংপোক থংবা লমদমদা মর তগ্গা ফিভম মতম
শাংথনা কায়হলগনি। মসিনা লেপুনা রিজনেল,
ইন্টরনেশনল অমসুং যুরোপিয়ন সিক্যুরিটিদা
মখা তানা কিহন্দুনা লৈরিবা ইসলামিক স্টেট
গ্রপ অসিবু নৌহৈননা মকোক হায়গলকপা
য়ানবগী খুদোংচা কয়া ফংহলগনি। টেরিস্ট
ফাইটরশিংবু সিক্যুর ওইনা ফাজিন্দুনা থুয়া
হায়বসি মথোয়বু অমুক হুয়া টেরিস্ট গ্রপশিংদা
য়াওবা থিংবদা হোংনবদা যাম্মা তঙাইফদবা
অমনি হায়না স্টেটমেন্ট অদুনা ফোঙদোকখি।
ঈ য়ুনা সিরিয়াগী যুনিটি, সোডরেটি অমসুং
টেরিস্টরিয়েল ইন্টিগ্রেটি কায়হন্দুনা থুয়া পাম্মী।
মসি যু এয়া লুচিবা জিনিডা প্রোসেসকী মনুং
চম্মা সিরিয়াগী পাটিশিংনা নিগোসিয়েটে তৌখিবা
কুমজা ২০১২ কী জিনিডা কম্যুনিটিকে অমসুং
যু এস সিক্যুরিটি কাউন্সিলগী রিজোল্যুশন
২২৫৪৪ চান্না অশেবা পোলিটিকেলগী
অহোংবা অমা লাকহনবা ওল্লবা মতমদা
ওইথোকদবনি হায়না ঈ য়ুনা মখা তাখি।

ইরানগী ওইল টেক্সর মিসাইল অনীনা পানঞ্চে

দুবাই, ওজোবর ১১ (এজেলি) :
ইরানগী ওইল টেক্সর অমা ইরাই নুমিতা
সাউদি অরাবিয়াগী সমুদ্র খোংবান মনাক নক্কা
রেদ সীদা লৈরিঙেদা মিসাইল অনীনা পানঞ্চে
হায়না ইরানিয়ন মিদিয়া অমসুং ওফিসলশিংনা
ফোঙদোকশ্চে।
থৌদোক অদুনা হৌখিবা মেদগী শুংদোক্কা
থাউ পুবা জহাজিং অমদি ওইল ফেসিলিটিশিংদা
পরিং নাইনা এটেক কয়া চখারিবা থৌদোক
থোকক্কা লমদম অদুনা লৈরিবা উংখংবদা ফিভম
হেনগংহম হায়রি।
ইরানিয়ন মিদিয়া রিপোর্টশিংগী মতুং ইয়া
সাউদি অরাবিয়াগী হিথিংফম সিটি জেদাদগী
কিলোমিটার ৯৬ লাগ্গা লৈরিবা ওইল টেক্সর
সবিটিদা অমুক অঙনবদা চখাখিবা মিসাইল
ষ্টাইকিং অদুনা ভেসেল অদু মৈ চাকপগা
লায়ননা অমাঙ-অজা চাওনা থোকশ্চে অমদি
থাউ লিক ওইঞ্চে। স্টেটনা চম্মাইবা আই আর
এন এ এজেলিনা থাউ লিক ওইরিবদু কল্লোল
তৌবা ওল্লো হায়না ফোঙদোকশ্চে।
রৌইটসনা ইন্ডিপেন্ডেন্ট ওইনা কনফার্ম
তৌবদি লেট্রিবা থৌদোক অদু রেদ সী অমসুং
গল্ফ লামদমদা ঝাইদগী নৌনা থোক্কা ওইল
টেক্সরশিং চেম্বা থৌদোক্কা। মদুনা মতম শাংনা
রিজনেল য়েক্কাবশিং ওইদুনা লাক্কা টেহরান



অমসুং রিয়াদকী মরত্কা লৈরিবা উংখংবদা
ফিভম হেনগংহমবা যাই হায়না ওবজার্শিংনা
ফোঙদোকখি। রেদ সীগী থা থংবা অরোইবা
শরুক্কা লৈরিবা য়েমেদনা লৈবাক অনীনা প্রোজি
লান অমা শোক্কা লাক্কাবনি।
ভেসেল অদুগী মপু ওইরিবা নেসলন ইরানিয়ন
ওইল কম্পনি (এন আই ও সী) গী স্টেটমেন্ট
অমনা হায়, জহাজ অদুনা মিসাইল অনীনা পানখি।
অমরোমদা, মিসাইলশিং অদু সাউদি অরাবিয়াদগী

লাক্কাবনি হায়বা রিপোর্ট অমা কম্পনি অসিনা
য়ানিংদবা ফোঙদোকশ্চে। ইরান ফোরেন মিনিষ্ট্রিনসু
জহাজ অদুনা অনীরক পান্টি হায়বসি কনফার্ম
তৌখি। রেদ সী অসি সুইজ কেনেল ফাওরগা
ইন্দিয়ন ওসিনগা মেদিটিনিয়নগা শল্লহল্লিবা
মালেমগী মর ওইবা থাউ অমসুং অতৈ লল্লোন
পোং কয়া পুথোক পুশিন তৌবগী ঈশিংগী
লগ্নী অমনি। থৌদোক অদুনা মরম ওইদুনা
শুংদোক্কা থাউগী মমল হেনগংহম হায়রি।

প্রোটেষ্টর কয়া শিহনখিবগীদমক ইরাক্কী সিয়াইট ক্লারিক অমনা গভর্নমেন্টপু কন্না যানিংদবা ফোঙদোকশ্চে



বদাদা, ওজোবর ১১ (এজেলি) :
ইরাক্কী মকোক থোংবা সিয়াইট
ক্লারিকা বদাদা গভর্নমেন্টপু ইরাই
নুমিতা প্রোটেষ্টর কয়া শিহনবগী
মরাল শীখিবগা লায়ননা করম
করম দিসিগ্লিন লৈতবা এলিমেন্ট
টশিংনা মথোয়বু নোংমেনা
কাপ্তানা হাংনবা ঝাইপশিং

শীজিহনখিবগে হায়বসি থিডাক্কা
বা চয়োল অনীগী মতম পীঞ্চে।
অচৌবা রাথোক লাকপা
মতমদা পোলিটিক্সতা মীয়েং ইচং
চঙগন্দবা গ্রান্দ অয়াতোলাহ আল
অল-সিটানিনা ফোঙদোরক্কা
রাফম অসিনা প্রাইম মিনিষ্টর অদেল
অব্দুল মহাদিদা ইরান্না শৌগংপা

সিয়াইট মিলিসিয়াশিংগী পরার
লাকশিমবা অনৌবা প্রেসর পীরগনি
হায়না থাজনরি।
পুলিসকী থৌওংদা প্রোটেষ্টর
১০০ হুয়া শিহনখিবসি সিয়াইট
মিলিসিয়াশিং অসিনা থোকনবনি
হায়না মরাল শীনরিবনি। সিটানিনা
গভর্নমেন্টতা করম করম প্রপশিং

নংত্রগা মীওইশিংনা প্রোটেষ্টরশিংদা
নোংমৈ কাপ্তা ওর্দর পীখিবগে
হায়বসি খঙদোক্কা থাখিগ্নবা
দিমাদ তৌরি হায়না ক্লারিক অসিগী
রিপ্রজেন্টেটিভ অমনা শেংলবা সিটি
কেরবালদা লাইশোনগী খৌরম
অমদা ফোঙদোকখি।
সিয়াইট ক্লারিক অসিনা হায়খি
মদুদি, থবক ফংদবা, গভর্নমেন্ট
টকী সীভস পেন্দবা লৈবা অমসুং
গভর্নমেন্ট ওফিসলশিংগী করপসনগী
মায়োজা হৌখিবা চয়োলদা বদাদ
সিটিগী লগ্নী কয়াদা ইরাই হৌখিবা
প্রোটেষ্টর কয়া শিখিবগী থৌদাং
গভর্নমেন্টকী ওইগদবনি।
কুমজা ২০১৭ দা ইসলামিক
স্টেটকী লালহৌ নমথখিবা মতুংদা
ইরাক্কা খোরক্কা ঝাইদগী শাখিবদা
ইরাই অসি চহী অমা হুয়া ওফিস
পায়রক্কা প্রাইম মিনিষ্টর আব্দুল
মহাদিদা ঝাইদগী চাওবা চাংয়েং
ওইরি। দেমোনষ্ট্রেশন মনুংদা
যুমথংতা তোংনা ঝাইপর কয়ানা
প্রোটেষ্টরশিংদা টাগেট তৌদুনা
কাপখিবনি হায়রি।

নেপাল, চাইনানা এক্সট্রাদিসন ট্রিটিগী মতাংদা খল্লগদৌরি



কথমন্ডু, ওজোবর ১১ (এজেলি) :
থাংজ নুমিতগী হৌগদৌরিবা চাইনাগী
প্রসিদ্দেস্ত জী জিনপিংগী নুমিৎ নিনিগী কথমন্ডু
খোঙচং মনুংদা নেপাল অমসুং চাইনানা
এক্সট্রাদিসন ট্রিটি অমা পুরকপগী রাফম
খল্লগনি হায়রি। অদুমইনমক নাকল অনীনা
হীরম অসিগী মতাংদা এট্রিয়েটে অমা খুংয়েক
পীনগদবদি মাদে হায়না কথমন্ডু পোষ্টনা থাজবা

যাবা সোসশিং পল্লদুনা ফোঙদোকশ্চে।
নেপাল অমসুং চাইনাগী ওফিসলশিংনা
ফাইনেলাইজ তৌখিবা ট্রিটি অদুগী দ্রাক
অদু হৌখিবা চহীগী জুনদা নেপালগী প্রাইম
মিনিষ্টর কে পি শর্ম্মা ওলিনা চাইনাদা খোঙচং
অমা চংখিবা মতমদা লৈবাক অনীনা পুরা
থোকমিয়ারিবারোলগা চান্না খল্লগনি হায়না
ওফিসলশিংনা ফোঙদোকখি।

লৈবাক অনীনা পুরা থোকমিয়ারিবা স্টেটমেন্ট
অদুগী পোইন্ট নম্বর ১০ না হায়রিবদি বোর্দর
এরিয়াশিংগী এডমিনিষ্ট্রেশনদা পীনরিবা
কোর্পোরেশন হুয়া চেংশিম্বা অমসুং ইলিগেল
বোর্দর ক্রোসিংশিং অমসুং ট্রান্সনেশনল ক্রাইমশিং
থংনবদা এক্সট্রাদিসনগী ট্রিটি অমদি ক্রিমিনেল
ওইবা রাফমশিংদা অমগা অমগা লিগেল এসিস্টেন্স
পীনবদগীদমক নেপাল অমসুং চাইনানা মখা
তানা খল-নৈবগী রাফম যানরে হায়বসিনি।
বৈজিৎগা যানখিবা রাফমশিংনা যুম্ফম ওইরগা
নাকল অনীমকী টিমশিংনা ট্রিটি অদুগী দ্রাকটকী
মতাংদা থবক পায়খংপা হৌরে হায়না পাউচে
অদুনা ফোঙদোকখি।
মিনিষ্ট্রি ওফ হোম এফোরসকী জোইন্ট
সেক্রেটারি রাম কৃষ্ণ সুবেদিনা নেপালি টাক্স
ফোর্স অদু লুচিলি। মদুদা মিনিষ্ট্রি ওফ এন্ড জ
স্টিসকী রিপ্ৰজেন্টেটিভশিংসু য়াওই। হীরম অসিগী
মতাংদা নেপালগী ওফিসলশিংনা লৈবাক অসিদা
লাকখিবা চাইনিজ টিম কয়গা নিগোসিয়েশন
রাওন্দ কয়া পাঙথোকশ্চে হায়না মশক মমিং
ফোঙদোকখিবদা ওফিসল খরনা হায়খি। কলিং
নেপাল কম্যুনিষ্ট পার্টিগী লিডর অমনা চাইনিজ
প্রসিদ্দেস্তকী খোঙচকী এক্সেলেন্স এক্সট্রাদিসন
ট্রিটিগী মতাংদা খল্লগনি হায়বসি কনফার্ম তৌখি।

ন্যু য়োর্ক, লন্দনদা ক্লাইমেট এক্টিভিষ্ট কয়া ফাগংঞ্চে

লন্দন, ওজোবর ১১ (এজেলি) :
ক্লাইমেট চেঞ্জগী মতাংদা
পোলিটিসিয়নশিংনা লৌখংফম
থোক পা খোঙ থাংশিং
লৌখন্তবগীদমক্কা ন্যু য়োর্ক সিটি
অমসুং লন্দনদা প্রোটেষ্ট কয়া
চখাখিবাগা লায়ননা এক্টিভিষ্ট
লিশিং কয়া পুলিসনা ফাগংঞ্চে।
মালেমগী গভর্নমেন্টশিংনা
ক্লাইমেট চেঞ্জগী মতাংদা
লৌখংফম থোকপা খোঙথাংশিং
লৌখন্তবগী মায়োজা এক্টিভিস্তন
রেবেলিয়ান্না কৌখিবা ইন্টরনেশনল
রেবেলিয়নগী শরুক ওইনা
এক্টিভিষ্টশিংনা সিটিশিং অসিদা
প্রোটেষ্ট তৌখিবনি।
এক্টিভিস্তন রেবেলিয়নগী
রেবসাইটতা ওজোবর ৭তগী
দেমোনষ্ট্রেশন পাঙথোকপা
হৌরগনি অমসুং সয়োল অনীগী
মতমগী মনুংদা মালেমগী মফম
কয়াদা লৈরিবা সিটি ৬০ দা পাঙক্কা
না দেমোনষ্ট্রেশন পাঙথোক্কনি
হায়না লাউথোকপাবনি।
ওরেল মচুগী লাইফ জেক্কেটশিং
লীংপা খরা য়াওনা প্রোটেষ্টর
কয়ানা শগোলশেল নুমিতা লৈবা
যোক সিটিগী টাইম স্কয়ারদা নুবা
৪৪ শুবা রেট ষ্ট্রিটতা পুনবগা
লায়ননা ব্রোদওয়ে ইন্টরসেক্সনদা



সেলবোটস পুনখি। মথোয়না
প্লানেট অসিগী ঈশিং ঈমায়গী চাং
হেনগংলক্কা অসিদা মীয়ামগী
অমদি ওথোরিটিশিংগী পুঞ্জিং
চিংশিনখি।
ন্যু য়োর্ক সিটি পুলিস দিপার্টমেন্ট
কী প্লেসোজমেন অমগী মতুং ইয়া
প্রোটেষ্টশিং অদুনা পুরা মীওই ৬২
ফাখি। এক্টিভিস্তন রেবেলিয়নগী

এক্টিভিষ্ট গ্রপ অমনা শগোলশেল
নুমিতা বৃটিশ কেপিটেল লন্দনগী
নোংপোক থংবা মায়কেদা লৈবা
সিটি এয়রপোর্টকী চঙফম মতম
খরা থিংখিনখি।
মদুনা পেসেঞ্জরশিংদা খুদোংচাদবা
থোকনবদা লায়ননা ক্লাইট খরদি
মতম থিষ্টহনখি। দেমোনষ্ট্রেশনগী
মরত্কাগী অমনা প্লেন অমগী ফুজ

লেজতা কাখংপা উখি। দাউনটাউন
লন্দনদা পাল্লিয়ামেন্ট বিল্ডিং
মনাত্তা টেষ্ট কয়া খনগতুনা
লৈরিবা দেমোনষ্ট্রেশন পুলিসনা
তকথোকখি। মফমদগা নক্কা লগ্নী
খরদি দেমোনষ্ট্রেশনগী থিংজি
দুনা থমখি। টাফালগর স্কয়ারদসু
ক্লাইমেট এক্টিভিষ্টশিংনা প্রোটেষ্ট
চখাখি হায়রি।

TODAY

BUMPER HOUSIE DRAW

IN AID OF UVSA

Regd. No. 265/SR/1W/2003

TIME : 5:30 PM

DATE : 12 OCTOBER, 2019

VENUE : SHANKER TALKIES, LAMPHEL

Ticket Rate
Rs. 1000/-

1st Housefull:
Royal Enfield

2nd Housefull:
Royal Enfield

3rd Housefull:
Activa 5G

4th Housefull:
Activa 5G

QUICK -5
1ST LINE,
2ND LINE
3RD LINE
STAR OF UVSA

MINI DRAW
Ticket Rate :
250/-
PRIZES :
Rs. 70,000/-

: Rs. 2,000/-
: Rs. 2,000/-
: Rs. 2,000/-
: Rs. 2,000/-
: Rs. 2,000/-

HL-P/407/12